# عقوبات جنائیہ کی تحدید و تشکیل میں ادلہ اربعہ کے کر دار کاعلمی جائزہ

A scientific review of the role of adillah arba'ah in the limitation and formulation of criminal penalties

DOI 10.5281/zenodo.8387389:

\*¹Muhammad Noman Khalil

\*\*<sup>2</sup>Prof. Dr. Mushtaq Ahmed

#### **Abstract**

Human history has witnessed that the attitude of the legislators of the World in the account of crime and punishment has always been subject to extremes. Legislators made a law under a kind of sentiment, it remedied one defect to some extent but many other defects arose, when an attempt was made to remedy them, the other extreme arose. Allah Almighty is aware of the ever-changing mood of human intellect and the limitations of human consciousness. He did not like that the human intellect kept undermining the basic safeguards of human life with its new discoveries. Therefore, out of perfect kindness, He Himself clearly defined the punishments for the principal crimes, and did not authorize anyone to change them. Therefore, each punishment prescribed by Islam restores human dignity, provides peace and tranquility to the society, refines thoughts and actions to the human character, and goes beyond the class division and exploitation system of every human being. It ensures protection of religion, life, wealth, intellect and heritage. Islamic Shari'ah does not allow anyone to create legislation based on exaggeration, class and exploitation; rather it considers the establishment of justice and fairness as the main purpose of the Prophet's mission. Therefore, in view of this, the article presents a scientific review of the role of Qur'an, Sunnah, Ijma'a and Qiyas in determining and forming the limits of criminal punishments, retribution and punishment.

**Keywords:** scientific review, role, adillah arba'ah, limitation, formulation, criminal penalties.

تعارف

تاریخ انسانی اس بات پر شاہد ہے کہ جرم وسزا کے معاملے میں اقوام عالم کے قانون سازوں کارویہ ہمیشہ افراط و تفریط کا شکار رہاہے۔ کہیں ڈکٹیٹر شپ کے تحت اپنے ذاتی مفادات کے تحفظ کے لیے قانون سازی کی گئی ہے اور ریاست کے ایک مخصوص طبقے کو ان کے بنیادی انسانی حقوق سے نہ صرف محروم رکھا گیاہے ، بلکہ معمولی غلطی سرزد ہونے پر بڑی بڑی سزائیں تجویز کی گئیں ہیں۔ فراعنہ مصرمیں قبطیوں اور اسرائیلیوں کے لیے الگ الگ امتیازی فوجداری قوانین اور عقوبات کی طلم واستبداد پر مبنی ریاستی پالیسی اس کی مثال ہے۔ (۱) کہیں ذات پات کو طلم واستبداد پر مبنی ریاستی پالیسی اس کی مثال ہے۔ (۱) کہیں ذات پات کو

<sup>\*1</sup> Ph.D Research Scholar Qurtuba University of Science & Information Technology, Peshawar. \*\*2 Dean Faculty of Social Sciences Qurtuba University, Peshawar.

بنیاد ہنا کر عقوبات تجویز کی گئی ہیں، ہندومت میں ذات یات کی تقسیم کی بنیاد پر سزاؤں میں فرق اس کی مثال ہے <sup>(2)</sup>۔ یہود و نصاریٰ کے اہل حل وعقد کا مجوزہ فوجداری مقدمات میں تساہل اور ستان (3)، اور موجو دہ دور میں سیکولرزم اور جمہوری نظام کے تحت دین، جان،مال، عقل اور نسل کے عدم تحفظ کی افراط و تفریط پر مبنی عالمی استعاری پالیسی اس کی مثالیں ہیں۔مزید بر آل قانون سازوں نے ایک قانون ایک قشم کے جذبات کے تحت بنایا، اس سے ایک خرابی کا ازالہ توکسی حد تک ہو گیا مگر کئی دوسری خرابیوں نے جنم لیا، جب ان کاازالہ کرنے کی کوشش کی گئی تو دوسری انتہانے جنم لیا۔ <sup>(4)</sup> اللہ تعالیٰ کو عقل انسانی کے ہر دم بدلتے مز اج اور شعور انسانی کی محدود ہونے کاعلم ہے۔ اس نے بیہ پیند نہ کیا کہ انسانی عقل انسانی زندگی کے بنیادی تحفظات کو ا پنی نئی نئی موشگافیوں سے نقصان پہنچاتی رہے۔ لہٰذااس نے کامل مہر بانی سے بنیادی جرائم کی سزائیں خود ہی واضح طور پر مقرر فرماکران کی تحدید و تشکیل فرمائی،اورکسی کوان میں تبدیلی کرنے کااختیار نہیں دیا۔ چنانچہ اسلام کی مقرر کر دہ ہر ایک سز اانسانی شرف کو بحال کرتی ہے معاشر ہ کو امن و سکون مہیا کرتی ہے، انسانی کر دار کو تطہیر فکر و عمل عطا کرتی ہے، اور طبقاتی تقسیم اور استحصالی نظام سے ماوراء ہو کر ہر انسان کی جان، عقل، نسل، مال اور دین کے تحفظ کو یقینی بناتی ہے۔ شریعت اسلامیہ کسی کو افراط و تفریط، طبقاتی اور استحصالی نظام پر مبنی قانون سازی کی تشکیل کی اجازت نہیں دیتی، بلکہ عدل وانصاف کا قیام انبیاء کی بعثت کا بنیادی مقصد قرار دیتی ہے۔ چنانچہ اس ضمن میں قر آن کریم اس بات کی وضاحت کر تاہے کہ انبیاء ﷺ کو مفصل بیان اور دلا کل کے ساتھ بھیجا گیاہے ،ان کے ساتھ باری تعالی نے احکام وشر ائع سے لبریز کتاب نازل فرمائی ،اور عدل وانصاف کے قیام کے لیے میزان نازل کیا اور لوہانازل فرمایا (5)۔ گویا کہ کتاب قوت قانونیه کی نمائندہ ہے، قیام عدل قوت عدلیہ اور قضائیه کا نمائندہ ہے اور لوہا آخری اختیار ہے جو کہ قوت تفیذیہ کانمائندہ ہے۔ پھر سنت نبویؓ کے مخصوص ابواب قر آن کی تفسیر (بابت عقوبات جنائیہ ) بیان کرتی ہیں۔ پھر اس کے بعد عدل وانصاف کے قیام کے لیے کچھ عقوبات کی تحدید اجماع امت اور نصوص شرعیہ کی بنیادیر قائم قیاس بھی عقوبات کی تحدید و تشکیل میں کر دار ادا کر تاہے۔ <sup>(6)</sup> واضح رہے کہ فوجداری قوانین میں قیاس کی حیثیت تشریعی مصدر کی نہیں ہے بلکہ تغییری مصدر کی ہے۔ چنانچہ اس حوالے سے پیش نظر مقالہ عقوبات جنائیہ حدود، قصاص اور تعزیرات کی تحدید و تشکیل میں ادلہ اربعہ قر آن، سنت،اجماع اور قباس کے کر دار کاعلمی حائزہ پیش کر تاہے۔ سابقه تحقيقات كاجائزه

زیر بحث موضوع پر اس سے پہلے تحقیقی کام نہیں ہواہے۔ تاہم اسلامی فوجداری قانون پر متعدد کتب موجود ہیں لیکن ان میں زیر بحث موضوع کا جزوی طور پر ذکر ہے یا منتشر مواد کی صورت میں ہے یا لمبی چھوڑی فقہی مباحث ہیں جو کہ قاری کے فہم میں مخل ہیں۔ اور ان میں عقوبات جنائیہ کی تحدید اور تشکیل میں ادلہ اربعہ کے کر دار کی حیثیت سے موضوعات کو زیر بحث نہیں لایا گیاہے۔ اللہ تعالی سے امید ہے کہ زیرِ نظر تحقیق افادیت کے اعتبار سے منفر دہوگی اور اسلامی فوجداری قوانین کے ذیر مکت میں ایک مفد اضافہ ہوگا۔

## لفظ"عقوبة" كى لغوى تحقيق

پشاور اسلامکس: جلد 14 شاره 1

مادہ "ع، ق، ب" سے لفظ" العقوبة "مانو ذہ اور سے مفرد ہے اور اس كالفظى معنی ہے برائی اور شركابدلہ اور اس كی جعع" العقوبات "ہے۔ جب كہ اس مادے سے لفظ" عاقبة " بھی ہے جو كہ الحجے بدلے ، بہتر انجام اور خاتمہ كے معنی میں استعال ہوتا ہے۔ اس طرح لفظ "عقب" كا معنی ہے " تأخير شيء " ، تو "عقوبة "كا وجہ تسميہ بھی يہی ہے كہ بہ جرم اور گناہ كے بعد اور آخر ميں ہوتا ہے۔ اس طرح "عاقبة " يعنی بہتر انجام ، خاتمہ اور اچھابدلہ بھی نيک عمل كے بعد ماتا ہے۔ تو لفظ "عقاب" اور لفظ "عقوبة " " جزاء بالشر " كے ليے استعال ہوتا ہے ، جب كہ لفظ "العاقبة " " جزاء بالخير " كے ليے استعال ہوتا ہے۔ (7)

## لفظ "عقوية" كي اصطلاحي تحقيق

واضح رہے کہ شریعت اسلامیہ میں جو شخص شارع کے مشروع کر دہ احکام کی مخالفت کرے، اس کو جو سزاء دی جاتی ہے، فقہاء کو ام اس کو لفظ"العقوبة" سے تعبیر کرتے ہیں۔ تاہم متقد مین فقہاء لفظ" عقوبة" کا استعال جنایات کے ابواب میں کرتے ہیں، اور اس کے لیے مستقل عنوان دے کر الگ باب قائم نہیں کرتے، بلکہ اس کے لیے قصاص، حدود اور تعزیر کا لفظ استعال کرتے ہیں۔

#### متقدمین فقهاء کرام کے نزدیک لفظ "العقویة "کامفہوم

امام ماوردی مین (م450 ص) نے حدود کی تعریف کے ضمن میں لفظ "عقوبة" کی وضاحت ان الفاظ کے ساتھ کی ہے کہ: "والحدود زواجر وضعها الله تعالی للردع عن ارتکاب ما حظر وترك ما أمر به "۔(9) ترجمہ: حدود ہمراد وہ زواجر ہیں جواللہ تعالی نے ممنوع کے ارتکاب اور مامور کے ترک کرنے پررکھی ہیں۔

علامہ ابن الہمام الحنفی عن اللہ (م 861ھ) (10) لفظ "العقوبة" كا مفہوم بيان كرتے ہوئے فرماتے ہيں كہ "موانع قبل الفعل زواجر بعدہ أي أن العلم بشرعيتها يمنع الإقدام على الفعل وإيقاعها بعدہ يمنع من العود إليه" (11) ترجمہ: عقوبة سے ارتكاب جرم سے پہلے كے موانع جو اقدام جرم كے بعد كے زواجر ہيں مر ادہيں۔ يعنى ان موانع كى قانونى حيثيت كاعلم ارتكاب جرم سے روكتا ہے اور ان زواجر كا جرم كے بعد و قوع دوبارہ ارتكاب جرم كوروكتا ہے "۔

## معاصر فقہاء کرام کے نزدیک لفظ"العقوبة"كامفہوم

عبدالقادر عوده شهيد عَشَيْهُ (م1374 هـ)(12) "عقوبة "كى تعريف كرتے ہوئے فرماتے ہيں كه:"الجزاء المقرر لمصلحة الجماعة على عصيان أمر الشارع" (13) ترجمه:"عقوبة وهبدله ہے جوشارع كى نافرمانى كرنے پراجماعى مفادكى خاطر مقرر كيا گياہو"۔

اَحمد فتحی بھنسی (14) "العقوبة "کی تعریف کرتے ہوئے فرماتے ہیں کہ: "جزاء وضعه الشارع للردع عن ارتکاب ما نعی عنه و توك ما أمر به، فهي جزاء مادي مفروض سلفا يجعل المكلّف يحجم عن ارتكاب الجريمة " (15) ترجمہ: "عقوبة وہ بدلدہ جوشارع کے منع کردہ کاموں کے ارتکاب اور مامور بہ کے ترک پر مقرر کیا گیا ہو۔ یہ ایک مادی بدلہ ہے جومکلف کو جرم سے بازر کھنے کے لیے پہلے سے فرض کیا گیا ہے "۔

#### متقدمين اور معاصر فقهاء كرام كي تعريفات كاموازنه

متقدیین اور معاصر فقہاء کرام کی تعریفات کے مواز نے سے یہ بات واضح ہوتی ہے کہ معاصر فقہاء کرام کی تعریفات ماہیت عقوبة کی زیادہ قریب ہیں۔ کیونکہ متقد مین فقہاء کرام نے عقوبات کے لیے حدود، قصاص اور تعزیرات کا ذکر عالب طور پر کیا ہے۔ جب کہ معاصر فقہاء العقوبات کے عنوان سے متنقل طور اس کا ذکر کرتے ہیں۔ تاہم عمومی معنی کے اعتبار سے اس پر اتفاق ہے کہ " العقوبة "سے مراد وہ بدلہ ہے جس میں شارع کے حکم کی مخالفت کی بناء پر مجرم کو تکلیف دی جائے۔ مذکورہ تمام تعریفات کو ملحوظ رکھتے ہوئے "العقوبة "کا اصطلاحی مفہوم سے بیان کیا جاسکتا ہے کہ ممانعت شارع کی مخالفت اور اعتداء کی بنیاد پر مجرم کو بطور زجر و تو بخ دی جانے والی تکلیف جو کہ دوسر سے لوگوں کو ارتکاب جرم سے روکنے کا سبب ہو، تاکہ معاشر سے میں جرم کا و قوع دوبارہ نہ ہو۔

#### عقوبات كى اقسام

عقوبات کی دو قسمیں ہیں: ایک عقوبات بہ اعتبار جرائم اور یہ تین ہیں: قصاص، حدود، اور تعزیرات۔ جب کہ دوسری قسم عقوبات بہ اعتبار ذات ہیں اور ان کی چار قسمیں ہیں: عقوبات اصلیہ، عقوبات بدلیہ، عقوبات تبعیہ اور عقوبات تکسیلیہ۔ عقوبات بہ اعتبار جرائم

پہلی قشم القصاص: اس کا لفظی معنی مماثلت اور مساوات کے آتے ہیں۔ چنانچہ کہاجاتا ہے کہ" اقتص من عدوہ"
اور یہ اس وقت کہاجاتا ہے جب دشمن کے ساتھ وہی کیا جائے جو اس نے کیا ہوتا ہے۔ اور اس کی اصل"قص" ہے۔ اور اس کا معنی ہے کسی شنے کے پیچھے لگنا۔ چنانچہ کہا جاتا ہے کہ "اقتصصت الاثر "اور یہ اس وقت کہا جاتا ہے جب کوئی کسی کا پیچھا کرے۔ اور اس سے مراد" القود" ہے اور اس کا مطلب یہ ہے کہ مجرم کو اس کے جرم کی مثل قتل کے بدلے قتل اور زخم کے بدلے زخم پہنچانا۔ (16)

قصاص كا اصطلا كى معلى: "والقصاص في الاصطلاح الشرعي هو عقوبة مقدرة من الشارع وجبت حقا للعبد أو للأفراد أو الجينى عليه أو أوليائه، وهو أن يفعل بالجاني مثل فعله بالجينى عليه؛ أصلها حق المقتول وينتقل الحق إلى الورثة. ومعنى أنما مقدرة أنما ذات حد واحد فليس لها حد أعلى وحد أدنى، أما معنى أنما حق للأفراد فإن للمجنى عليه أو أوليائه أن يعفو عنها إذا شاء "-(17) ترجمه: "قصاص شرعى اصطلاح مين شارع كى طرف سے مقرر كرده سراجوكى

بندے، افراد، مجنی علیہ یااس کے اولیاء کے حق کے لیے عائد کی گئی ہو۔ جس میں مجرم کے ساتھ وہی سلوک کیا جاتا ہے جواس نے کیا ہے۔ یہ در اصل مقتول کا حق ہے جو ور ثاء کی طرف منتقل ہو تا ہے۔ مقدر ہونے سے مرادیہ ہے کہ اس کی ایک حد مقرر ہے جس میں کوئی کی بیشی نہیں کی جاسکتی۔افراد کا حق ہونے کا مطلب سے ہے کہ مجنیٰ علیہ یا اس کے اولیاء اگر چاہیں تو اسے معاف کر سکتے ہیں "۔

#### قصاص کی تحدید و تشکیل میں قر آن وسنت کا کر دار

واضح رہے کہ اسلامی فوجداری قوانین کے ماخذ چار ہیں، البتہ اس حوالے سے فقہاء کرام کے در میان اختلاف بھی پایاجا تا ہے، پہلے تین یعنی قر آن، سنت اور اجماع متفق علیہ ہیں، جب کہ قیاس کو بعض فقہاء کرام جرائم اور عقوبات کے اثبات میں بطورِ ماخذ تسلیم نہیں کرتے۔ (18) یہ بھی واضح رہے کہ قر آن و سنت سے احکام شرعیہ کلیہ کا اثبات ہوتا ہے۔ جب کہ اجماع اور قیاس سے نئے احکام شرعیہ کلیہ کا اثبات نہیں ہوتا۔ بلکہ یہ قر آن و سنت سے فروی احکام کے استنباط کے ذرائع ہیں۔ اور بیہ اس وقت معتبر ہیں جب قر آن و سنت کے خلاف نہ ہوں بلکہ ان سے متفاد ہوں۔

شریعت اسلامیہ کا پہلاماخذ قر آن کریم ہے اور اس کے تمام نصوص قطعی ہیں۔ تاہم ان نصوص کی اپنی معانی پر دلالت تبھی قطعی ہوتی ہے اور تبھی ظنی ہوتی ہے۔ اگر نص کی دلالت اپنے معنی پر اس طریقے سے ہو کہ اس میں تاویل کی گنجائش نہ رہے تو یہ دلات ظنیہ ہے۔

قر آن اور سزائے قصاص: قل عدی صورت میں قر آن کریم میں باری تعالی نے قصاص کی تحدید و تشکیل کرتے ہوئے فرمایا کہ: "یا أیها الذین آمنوا کتب علیکم القصاص فی القتلی الحر بالحر والعبد بالعبد والأنثی بالأنثی فمن عفی له من أخیه شیء فاتباع بالمعروف وأداء إلیه بإحسان ذلك تخفیف من ربکم ورحمة فمن اعتدی بعد ذلك فله عذاب ألیم "\_(19) ترجمہ: "اے ایمان والو!جولوگ (جان بوجم کرناحق) قتل کر دیئے جائیں ان کے بارے میں تم پر قصاص عذاب ألیم "رویا گیاہے، آزاد کے بدلے آزاد، غلام کے بدلے غلام اور عورت کے بدلے عورت (بی کو قتل کیاجائے)، پھر اگر قاتل کو اس کے بعائی ایعنی مقتول کے وارث) کی طرف سے کچھ معافی دے دی جائے تو معروف طریقے کے مطابق (خول بہاکا) مطالبہ کرنا (وارث کا) حق ہے، اور اسے خوش اسلو بی سے اداکرنا (قاتل کا) فرض ہے۔ یہ تمہارے پرورد گار کی طرف سے ایک آسانی پیدا کی گئی ہے اور ایک رحمت ہے، اس کے بعد بھی کوئی زیادتی کرے تووہ در دناک عذاب کا مستحق ہے"۔

اس کے بعد مزید فرمایا کہ: "ولا تقتلوا النفس التي حرم الله إلا بالحق ومن قتل مظلوما فقد جعلنا لوليه سلطانا فلا يسرف في القتل إنه كان منصورا" و (20) ترجمه:" اور جس جان كوالله نے حرمت عطاكى ہے،اسے قتل نه كرو،الايه كه تمهيں (شرعا) اس كاحق پنچتا ہو۔ اور جو شخص مظلومانه طور پر قتل ہو جائے تو ہم نے اس كے ولى كو (قصاص كا) اختيار ديا ہے۔ چنا نچه اس پرلازم ہے كہ وہ قتل كرنے ميں حدسے تجاوزنه كرے۔ يقيناوہ اس لاكق ہے كہ اس كى مدوكى جائے"۔

اسی طرح زخموں کے قصاص کی تحدید و تشکیل کرتے ہوئے باری تعالی نے فرمایا کہ: "أن النفس بالنفس والعین بالعین والأنف بالأذن والسن بالسن والجروح قصاص فمن تصدق به فهو کفارة له "۔(<sup>(2)</sup> ترجمہ: "کہ جان کے بدلے جان، آنکھ کے بدلے آنکھ، ناک کے بدلے ناک، کان کے بدلے کان، دانت کے بدلے دانت۔ اور زخموں کا بھی (اسی طرح) بدلہ لیا جائے۔ بال جو شخص اس (بدلے) کو معاف کر دے تو یہ اس کے لیے گناہوں کا کفارہ ہو جائے گا۔ اور جو لوگ اللہ کے نازل کیے ہوئے تھم کے مطابق فیصلہ نہ کریں، وہ لوگ ظالم ہیں "۔ اور فرمایا کہ:" وإن عاقبتم فعاقبوا بمثل ما عوقبتم به ولئن صبرتم لهو خیر للصابرین "۔ (<sup>(22)</sup> ترجمہ: "اور اگر تم لوگ (کسی کے ظلم کا) بدلہ لو تو اتنابی بدلہ لو جتنی زیاد تی تمیں بہت بہتر ہے "۔

مذکورہ قرآنی نصوص سے سزائے قصاص کا قانون بالکل واضح ہے۔ اور ان میں اولیاء مقول کو اور متاثرہ شخص یعنی مجنی علیہ کو معافی کا حق بھی دیا گیا ہے۔ لیکن اولیاء مقول اور مجنی علیہ کو سزاء دیتے وقت متنبہ کیا گیا ہے کہ مجرم پر اعتداء نہ کی جائے، ورنہ قصاص منتقی ہو جائے گا۔ ان آیات مبار کہ کی روشنی میں وہ تمام فوجداری قوانین جو ظلم پر مبنی ہیں مر دود ہیں، جیسے مجرم کو چھوڑ کر اس کی جگہ اس کے کسی اور رشتہ دار کو قتل کرنا، جیسے حمورانی فوجداری قوانین میں عمارت گرنے کی وجہ سے اگر مالک کا بیٹا ہلاک ہو جائے، تو معمار کے بیٹے کو اس کے بدلے میں قتل کرنا (23)۔ یا ایک قتل کے بدلے متعد دافراد کو قتل کرنا یا مجرم کو قتل کرنا یا تشیم قائم کرنا۔ اس طرح ذات پات اور معاشر تی اور مذہبی سٹیٹس کی بنیاد پر قانون عدل وانصاف کی تشریخ میں طبقاتی تقسیم قائم کرکے اثر ورسوخ کے حامل افراد کو سزاء سے مشتیٰ قرار دینا جیسے کہ ہندومت میں ہے، (24) یا اسانی حقوق کے قوانین میں ہے۔ (25) یہ تمام صور تیں سزائے موت کو ختم کر دینا یا عمر بھر قید میں تبدیل کر دینا، جیسے کہ عالمی انسانی حقوق کے قوانین میں ہے۔ (25) یہ تمام صور تیں اور قوانین معلیٰ قصاص اور "ولکم فی القصاص حیوۃ یاولی الألباب "(26) کے منافی ہیں۔

قتل خطاء کے بارے میں قرآن کریم میں باری تعالی نے دیت کی ادائیگی کا حکم دیتے ہوئے فرمایا کہ:" وما کان لمؤمن أن یقتل مؤمنا إلا خطأ ومن قتل مؤمنا خطأ فتحریر رقبة مؤمنة ودیة مسلمة إلی أهله إلا أن یصدقوا فإن کان من قوم عدو لکم وهو مؤمن فتحریر رقبة مؤمنة وإن کان من قوم بینکم وبینهم میثاق فدیة مسلمة إلی أهله وتحریر رقبة مؤمنة فمن لم یجد فصیام شهرین متتابعین توبة من الله وکان الله علیما حکیما"۔(27) ترجمہ: "کی مسلمان کابیہ کام نہیں ہے کہ وہ کسی دسرے مسلمان کو قتل کرے، الابیہ کہ غلطی سے ایباہوجائے۔ اور جو شخص کسی مسلمان کو غلطی سے قتل کر بیٹی خواس پر فرض ہے کہ وہ ایک مسلمان غلام آزاد کرے اور دیت (یعنی خون بہا) مقتول کے وار ثوں کو پہنچائے، الابیہ کہ وہ معافی کر دیں۔ اور اگر مقتول کی وار ثوں کو پہنچائے، الابیہ کہ وہ کو آزاد کرنا فرض ہے، (خون بہا دینا واجب نہیں)۔ اور اگر مقتول ان لوگوں میں سے ہو جو (مسلمان نہیں، مگر) ان کے اور تمہارے در میان کوئی معاہدہ ہے تو بھی یہ فرض ہے کہ خوں بہا اس کے وار ثوں تک پہنچایا جائے، اور ایک مسلمان غلام کو آزاد

کیا جائے۔ ہاں اگر کسی کے باس غلام نہ ہو تواس پر فرض ہے کہ دومہینے تک مسلسل روزے رکھے۔ یہ توبہ کاطریقہ ہے جواللہ نے مقرر کیاہے،اوراللہ علیم و حکیم ہے ''۔

سنت اور منزائے قصاص: قر آن کریم کے بعد شریعت اسلامیہ کا دوسر اماخذ سنت نبوی ہے۔ چنانچہ قتل عمد کے بارے میں نبی کریم مُنَّالَتِیْمُ کا فرمان ہے کہ:"من قتل مؤمنا متعمدا دفع إلى أولياء المقتول، فإن شاءوا قتلوا، وإن شاءوا أخذوا الدية"<sub>-</sub>(28)

**ترجمہ:** "جس نے کسی مومن کو جان بو جھ کر قتل کیااہے مقتول کے وار ثوں کے حوالے کیاجائے گا،اگروہ چاہیں تواسے قتل کر دیں اور جاہیں تواس سے دیت لیں"۔

دوسرى روايت قتل عداورشبه عدك بارے ميں ہے كہ: "عن ابن عباس، رفعه إلى النبي صلى الله عليه وسلم قال: من قتل في عمية أو عصبية بحجر أو سوط أو عصا فعليه عقل الخطأ، ومن قتل عمدا فهو قود، ومن حال بينه وبينه فعليه لعنة الله والملائكة والناس أجمعين، لا يقبل منه صرف ولا عدل" ((29) ترجمه: عبرالله بن عباس سي روایت ہے کہ نبی اکرم مَثَالِثَیْمُ نے فرمایا: جو کسی ہنگامے پابلوے میں کسی پتھر ، کوڑے پاڈنڈے سے مارا جائے تواس کی دیت وہی ہے جو قتل خطا کی ہے، اور جس نے جان بو جھ کر مارا تو اس میں قصاص ہے اور جو کوئی اس کے اور اس کے (قصاص اور قاتل) کے در میان حائل ہو گاتواس پر اللہ تعالیٰ، فرشتوں اور تمام لو گوں کی لعنت ہے،اس کانہ فرض قبول ہو گانہ کوئی نفل "۔

تیسری روایت شبه عمد اور اس کی دیت کے بارے میں ہے کہ: "أن رسول الله صلى الله علیه وسلم قال: الخطأ شبه العمد يعني بالعصا والسوط مائة من الإبل، منها أربعون في بطونها أولاده". (30) ترجمه: "رسول الله صَّالَيْنِمُ في فرمایا: ڈنڈے یا کوڑے سے غلطی سے قتل ہو جانا شبہ عمد کی طرح ہے ، اس میں سو اونٹ کی دیت ہو گی جن میں جالیس حاملہ اونٹناں ہوں"۔

چو تھی روایت زخموں کے قصاص کے بارے میں صحیح بخاری میں ہے کہ:"عن أنس رضی الله عنه «أن ابنة النضر لطمت جارية فكسرت ثنيتها، فأتوا النبي صلى الله عليه وسلم فأمر بالقصاص''۔ (31) **ترجمہ:**" انس تُناشِّنا سے روايت ہے کہ نضر کی بیٹی نے ایک لڑکی کو طمانچہ مارا تھااور اس کے دانت ٹوٹ گئے تھے۔ لوگ نبی کریم مُنَّالِثَیْزُا کے پاس مقدمہ لائے تو نبی کریم مَثَاثِیْزِ کم نے قصاص کا حکم دیا"۔ اور یہی روایت شرح معانی الآثار میں بھی ہے جس میں عفو کا بھی ذکر ہے . <sup>(32)</sup>

**دوسری قشم حدود:** لغوی معنٰی کے اعتبار سے لفظ حد کامادہ "ح، د، د"ہے۔ اور بیہ متعدد معانی میں استعال ہو تاہے۔ جيسے الفصل، المنع ، الحاجز اور تميز الشئبي عن الشئبي ـ (<sup>(33)</sup>اور فقهاء كرام كي اصطلاح ميں حدود سے مراد الله تعالیٰ كی مقرر کر دہ وہ سزائیں ہیں جو حق اللہ کے طور پر مقرر ہوں۔ تعزیر اس سے خارج ہے اس لیے کہ وہ متعین نہیں ہے اور قصاص بھی اس سے خارج ہے اس لیے کہ وہ بطور حق العبر ہے۔ چنانچہ المبسوط میں ہے کہ:"الحد: اسم لعقوبة مقدرة تجب حقا لله تعالی و لهذا لا یسمی به التعزیر؛ لأنه غیر مقدر ولا یسمی به القصاص؛ لأنه حق العباد "-(<sup>(34)</sup> ترجمه: "حدس مراد وه متعین سزا ہے جو بطورِ حق الله واجب ہوتی ہے،ای وجہ سے اس کو تعزیر کانام نہیں دیاجاسکتا کیونکہ تعزیر متعین نہیں ہے۔ اور اس کو قصاص کانام بھی نہیں دیاجاسکتا کیونکہ قصاص حق العباد ہے "۔

فقہاءاحناف کے نزدیک قابل حد جرائم پانچ ہیں: حدزنا، حد قذف، حد سرقہ ، حد حرابہ اور حد شرب خمر۔ اور جمہور فقہاء کرام چو نکہ قصاص، بغاوت اور ارتداد کو بھی حدود میں شار کرتے ہیں، اس لیے ان کے نزدیک قابل حد جرائم آٹھ ہیں۔ (<sup>35)</sup>

واضح رہے کہ حد شرب خمر اور شادی شدہ زانی کی سزاءکے علاوہ باقی جرائم کی سزائیں قر آن کریم میں موجود ہیں۔ سنگساری کی سزاحدیث <sup>(36)</sup>سے جب کہ حد شرب خمر کی سزاءحدیث اور اجماع صحابہ دونوں سے ثابت ہے۔<sup>(37)</sup>

قرآن كريم ميں صدرنا: "الزانية والزاني فاجلدوا كل واحد منهما مائة جلدة ولا تأخذكم بحما رأفة في دين الله إن كنتم تؤمنون بالله واليوم الآخر وليشهد عذابهما طائفة من المؤمنين " (38) ترجمه: "زناكر في والى عورت اورزنا كرفي والى وسوكورت لكائ، اور اگرتم الله اوريوم آخرت پر ايمان ركھتے ہو، توالله كے دين كے معاملے ميں ان پرترس كھانے كاكوئى جذبہ تم پر غالب نہ آئے۔ اور يہ بھى چاہيے كہ مومنوں كا ايك مجمعان كى سزاكوكھلى آئكھوں ديكھے "۔

قرآن كريم من حدقدف: "والذين يرمون المحصنات ثم لم يأتوا بأربعة شهداء فاجلدوهم ثمانين جلدة ولا تقبلوا لهم شهادة أبدا وأولئك هم الفسقون". (<sup>(39)</sup>ترجمه: "اورجولوگ پاك دامن عور تول پر تهمت لگائيں، پھر چار گواه كى كرنه آئيں، توان كواس كوڑك لگاؤاور ان كى گواہى كبھى قبول نه كرو، اور وہ خود فاسق ہيں "۔

قرآن كريم ميں صد سرقد: "والسارق والسارق فاقطعوا أيديهما جزاء بما كسبا نكالا من الله والله عزيز حكيم "\_(40) ترجمه: "اورجو مر دچورى كرے اورجوعورت چورى كرے، دونوں كيم اتحى كاث دو، تاكه ان كوا پنے كيے كابدله على ، اور الله كى طرف سے عبرت ناك سزا ہو۔ اور الله صاحب اقتدار بھى ہے، صاحب حكمت بھى "۔

قَرْ آن كُم عَلَى صدحراب: "إِنَّمَا جَزاءُ الَّذِينَ يُحارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَساداً أَنْ يُقَتَّلُوا أَوْ يُصَلَّبُوا أَوْ تُقطَّعَ أَيْدِيهِمْ وَأَرْجُلُهُمْ مِنْ خِلافٍ أَوْ يُنْفَوْا مِنَ الْأَرْضِ ذلِكَ لَمُمْ خِرْيٌ فِي الدُّنْيَا وَلَهُمْ فِي الْآخِرَة عَذابٌ يُصلَّبُوا أَوْ تُقطِيمٌ "-(41) ترجمه: "جولوگ الله اور اس كر سول سے لڑائى كرتے اور زمین میں فساد مجاتے پھرتے ہیں، ان كى سزايہى ہے كما نہيں قتل كردياجائے، ياسولى پر چڑھادياجائے، ياان كے ہاتھ پاؤل مخالف سمتول سے كاٹ ڈالے جائيں، يا انہيں زمين سے دور كردياجائے يہ تودنيا ميں ان كى رسوائى ہے، اور آخرت ميں ان كے ليے زبر دست عذاب ہے "۔

سنت يلى شادى شده زانى كى سزاء: "عن عبادة بن الصامت، قال: قال رسول الله صلى الله عليه وسلم: «خذوا عني، خذوا عني، قد جعل الله لهن سبيلا، البكر بالبكر جلد مائة ونفي سنة، والثيب بالثيب جلد مائة، والرجم" ـ (42) ترجمه: "حضرت عباده بن صامت سے روایت ہے كه الله في فرمایا مجھ سے حاصل كر لومجھ سے حاصل كر لومجھ سے حاصل كر لوم

شخقیق اللہ نے عور توں کے لئے راستہ بنایا ہے کنوارا مر د کنواری عورت سے جو زنا کرنے والا ہو توان کو سو کوڑے مارواور ایک سال کے لئے ملک بدر کرو(مصلحت کے تحت)اور شادی شدہ عورت سے زناکرے توسو کوڑے مارواور رجم یعنی سنگسار کرو"۔

سنت اور اجماع صحابہ علی شرب خمر کی سمزاء: "عبد الله بن عبد الرحمن بن أزهر , عن أبيه , أن رسول الله صلى الله عليه وسلم أيّ بشارب خمر وهو بحنين فحثى في وجهه التراب , ثم أمر أصحابه فضربوه بنعالهم وبما كان في أيديهم , فقال لهم: «ارفعوه» فرفعوه , فتوفي رسول الله صلى الله عليه وسلم وتلك السنة. ثم جلد عبد أبو بكر في الحصر أربعين , ثم جلد عمر أربعين صدرا من إمارته , ثم جلد ثمانين في آخر ولايته , ثم جلد عثمان الحدين جميعا ثمانين وأربعين , ثم أثبت معاوية الجلد ثمانين " (٤٦٩) ترجمه: "عبرالله بن عبر الرحمن بن ازېر، اپنوالد كايه بيان نقل كرتے بهن زي كريم عَلَيْقِيْمُ كي خدمت ميں ايك شخص كولايا گيا جس نے شراب في شي، ني كريم عَلَيْقِيْمُ اس وقت حينين ميں موجود شح بهن: ني كريم عَلَيْقِيْمُ كي خدمت ميں ايك شخص كولايا گيا جس نے شراب في شيء ني كريم عَلَيْقِيْمُ اس وقت حينين ميں موجود شح شخص كي پڻائي كريں يہاں تك كه (پيحه دير كے بعد) ني كريم عَلَيْقِيْمُ نے اضي فرمايا: اب بس كرو، تووه لوگ رك گئے - ني كريم عَلَيْقِيْمُ كي وصال تك (شرابي كو سزا دينے كا) يبي طريقه رہا اس كے بعد حضرت ابو بكر شنے شراب پينے كي سزا ميں چاليس كوڑ كي الوائ ور تمراد كي عبد خلافت كي ابتدائي حصه ميں چاليس كوڑ كي الوائ اور آخري حصه ميں اس كوڑ كي الوائ ورقم اور آخري حصه ميں اس كوڑ كي الوائ ورقم اور آخري حصه ميں اس كوڑ كي سزادي، ليكن حضرت معاويہ ني (اپني عبد خلافت ميں) اس كوڑول كور قمرار كوائ ورقم ارار كھا"۔

لگواناش وع كرد ہے، پھر حضرت عثان نے (اپني عبد خلافت ميں) دونوں طرح كي سزادي، ليكن حضرت معاويہ ني (اپني عبد خلافت ميں) اس كوڑول كور قرار ركھا"۔

قرآن وسنت میں ارتداد کی سزاء: قرآن کریم میں ارشاد باری تعالی ہے کہ ''انا جزاء الذین بحاربون اللّٰه ورسول ویسعون فی الارض فسادًا ان یقتلوا او یصلبوا او تقطع ایدی م وارجل م من خلاف او ینفوا من الارض ذلک ل م خزی فی الدنیا ول م فی الآخرة عذاب عظیم'' ۔(44) ترجمہ: " جولوگ الله اور اس کے رسول سے لڑائی کرتے اور زمین میں فساد مجاتے پھرتے ہیں، ان کی سزایہی ہے کہ انہیں قبل کر دیاجائے، یاسولی پر چڑھادیاجائے، یاان کے ہاتھ پاؤل مخالف سمتوں سے کا شور کی انہیں زمین سے دور کر دیاجائے یہ تو دنیا میں ان کی رسوائی ہے، اور آخرت میں ان کے لیے زبر دست عذاب ہے "۔

اس آیت کے ذیل میں مفسرین و محدثین نے عکل و عرینہ کے ان لوگوں کا واقعہ کھاہے (45) جو اسلام لائے سے ، مگر مدینہ منورہ کی آب و ہواان کوراس نہ آئی توان کی شکایت پر نبی کریم سکی اللہ اللہ ان کوصد قد کے اونٹوں کے ساتھ بھیج دیا، جہاں وہ انکا دودھ وغیرہ پیتے رہے ، جب وہ ٹھیک ہوگئے تو مرتد ہوگئے اوراونٹوں کے چرواہے کو قتل کر کے صدقہ کے اونٹ بھگالے گئے ، جب مسلمانوں نے ان کو گر فتار کرلیا اورآ مخضرت صلی اللہ علیہ وسلم کی خدمت میں لائے گئے تو تخضرت صلی اللہ علیہ وسلم کی خدمت میں لائے گئے تو تخضرت صلی اللہ علیہ وسلم نے ان کے سیدھے ہاتھ اوراُ لئے پاؤں کاٹ دیئے اور وہ جرہ میں ڈال دیئے گئے ، پانی ما مگئے رہے ، مگر ان کو یانی تک نہ دیا، یہاں تک کہ وہ تڑپ تڑپ کر مرگئے۔ اس کئے امام بخاری نے اس آیت کے تحت باب بھی اسی انداز کا

قائم فرمایاہے، جس سے ثابت ہو تاہے کہ وہ لوگ چو نکہ مرتد اور محارب تھے، اس لئے ان کو قتل کیا گیا، چنانچہ امام بخاری کے الفاظ ہیں "باب لم یتق المرتدون المحاربون حتی ماتوا" ترجمہ: یہ باب ہے کہ آپ سکا تیکی کے مرتد محاربین کو پانی نہیں پلایا یہاں سے کہ آپ سکا تیکی کے مرتد محاربین کو پانی نہیں پلایا یہاں سے کہ آپ سکا تیک کے وہ مر گئے۔ (46)

اگرچہ امام بخاری کے علاوہ دوسرے ائمہ کرام اس کے قائل ہیں کہ محارب جیسے کفار ہوسکتے ہیں، ویسے مسلمان بھی ہوسکتے ہیں، ایسان اس اس کے قائل ہیں کہ محارب جیسے کفار ہوسکتے ہیں، ویہ ہوسکتے ہیں، لیکن اتنی بات واضح ہے کہ اس آیت کی روشنی میں ایسے لوگ جو مرتد ہوجائیں، اوراللہ ورسول سے محاربہ کریں، وہ واجب القتل ہیں۔ البتہ اگر مرتد ہونے والی خاتون ہوتواس کو گرفتار کر کے جیل میں قیدر کھاجائے گا، اگر اس کے شبہات ہوں تو دور کئے جائیں گے، اس سے توبہ کا مطالبہ کیا جائے گا، اگر توبہ کرلے تو فبہا، ورنہ اس کو عمر بھر قید میں رکھاجائے گا یہاں تک کہ توبہ کرلے یاحالت قید میں مرجائے۔ (47)

سزائے مرتد کے سلسلہ میں صحاح ستہ اور حدیث کی دوسری کتب میں نبی کر یم مکانی کی متعدد ارشادات اور حضرات صحابہ کرام کا عمل بھی منقول ہے، چنانچہ روایت ہے کہ: "عن عکرمة قال: اتی علی رضی الله عنی و بزنادقة فاحرق م، فبلغ ذلک ابن عباس، فقال: لوکنت انا لم احرق م لن می رسول الله صلی الله علی و وسلم قال: لا تعذبوا بعذاب الله ، ولقتلت م لقول رسول الله صلی الله علی و وسلم: من بدّل دین ه فاقتلوه "-(48) ترجمہ: "حضرت عکرمہ سے روایت ہے کہ حضرت علی کے پاس چند زندیق لائے گئے توانھوں نے ان کو آگ میں جلاد یا، حضرت ابن عباس رضی اللہ عنبما کو جب بید قصہ معلوم ہوا تو فرمایا کہ میں ہوتا توان کو نہ جلاتا، اس لئے کہ نبی سکی فیرانی کے کہ ایسا عذاب نہ دوجو اللہ تعالی (جہنم میں) دیں گئی میں ان کو آخوشرت سکی فیرانی کے ارشاد: "جو شخص دین تبدیل کرے، اس کو قتل کر دو " کے خت قتل کر دیا"۔

تیری قسم تعزیری منزاہ: تعزیر بمعنی "تادیب" ہے، تعزیری جرائم وہ جرائم ہیں، جن کی شریعت نے کوئی متعین سزامقرر نہیں کی ہے۔ البتہ ان جرائم کے لئے سزاؤں کا ایک مجموعہ شریعت نے مقرر کیا ہے، جو ہلکی سزاؤں سے شروع ہو کر زیادہ سخت سزاؤں تک پنچتا ہے۔ اب مجرم کو کون می سزاد بنی ہے، اس کا اختیار شریعت نے قاضی کی رائے پر چھوڑر کھا ہے، جو جرم سے متعلق کوا کف اور مجرم کی حالت کو دیکھتے ہوئے ان سزاؤں کے مجموعہ میں سے کوئی مناسب سزا تجویز کرتا ہے۔ تعزیر اتی جرائم غیر محدود ہیں، اور ان کی تحدید ممکن بھی نہیں۔ البتہ کچھ تعزیری جرائم ایسے ہیں، جن کا ذکر نصوص شرعیہ میں آیا ہے، السے جرائم میں وقت جرائم متصور کیے جاتے ہیں۔ جیسے: سود، گالم گلوچ، رشوت ستانی وغیرہ۔ ان کے علاوہ جو غیر مصوص تعزیری جرائم ہیں، ان کو جرم قرار دینااربابِ اقتدار کی رائے پر چھوڑ دیا گیا ہے۔ مگر اس بابت انہیں کھلی چھوٹ نہیں دی گئی، بلکہ یہ شرط عائد کی گئی ہے کہ کسی فعل کو تعزیری جرم قرار دیا جانالاز تا جماعت کی صورتِ حال اور اس کی شظیم کے مطابق ہواور اس میں اس کے مفاد کاد فاع اور عمومی نظم کا تحفظ ملحوظ ہواور سے کہ وہ شرعی دفعات اور شریعت کے عمومی اصولوں کے سرخلاف نہ ہو۔

واضح رہے کہ حدود و قصاص کی سزائیں شریعت اسلامیہ میں متعین ہیں اور ان میں حاکم کو کمی بیشی کا اختیار حاصل نہیں ہے، جب کہ تعزیری سزائیں حاکم کی صوابدید پر ہیں اور ان میں کمی بیش ہوسکتی ہے۔ امام ابو حنیفہ ؓکے نزدیک تعزیری سزاء کم از کم مقررہ حدسے بڑھنے نہ پائے۔ اور کم از کم حد چالیس کوڑے شرب خمر اور حد قذف جو غلام کولگائی جاتی ہے، بلکہ اس سے ایک کوڑا کم لگایا جائے تاکہ حدکی مقد ار تک نہ پہنچنے۔ (49)

#### عقوبات به اعتبار ذات

عقوبات اصلید: " هی العقوبة المقدرة شرعا لکل جریمة منها کقصاص من القاتل عمدا، والدیة من القاتل شبه العمد، والرجم للزانی المحصن، وقطع الید للسارق والسارقة "(<sup>(50)</sup>ترجمد: سزائ اصلی سے مراد ہر جرم کے لیے شریعت کی طرف سے مقرر کی گئی سزاہ ہو، جیسے قتل عمر میں قاتل سے دیت وصول کرنا، شادی شدہ ذانی کے لیے سنگساری کی سزا، اور چور مر داور عورت کا ہاتھ کا شاد

واضح رہے کہ کہ ادلہ اربعہ میں سے قتل عمد میں قصاص کی سزاءاور چوری کی سزاءہاتھ کاٹنا قر آن کریم سے ثابت ہے ۔(51)جب کہ شبہ عمد کے لیے دیت کی سزاءاور شادی شدہ زانی کی سزاء یعنی سنگسار کرناسنت سے ثابت ہے۔(52)

عقوبات بدلید: "هي العقوبة التي تحل محل عقوبة أصلية إذا امتنع تطبيق العقوبة الأصلية بسبب شرعي مثل الدية إذا سقط القصاص، والتعزير إذا سقط الحدّ". (53) ترجمه: يه وه سزاء ہم جو سزائ اصلى كى جگه لے ليتى ہم بشر طيكه كسى سبب شرعى كى وجہ سے سزاء اصلى كى تفيذ ممتنع ہوجائ، جيسے قصاص جب كسى ممتنع كى وجہ سے ساقط ہوجائ، تو اس كى جگه ديت لے ليتى ہے۔ اور حد جب ممتنع ہوجائے، تواس كى جگه تعزير لے ليتى ہے۔

واضح رہے کہ اگر استیفاء قصاص ممکن نہ ہو، تو قصاص ممتنع ہوجاتا ہے، کیونکہ قصاص مما ثلت کے اصول پر قائم ہے۔ اور استیفاءِ مثل بغیر امکان کے نہیں ہوسکتا، اس لئے استیفاء ممتنع ہو جائے گا، مثلاً محبیٰ علیہ کے سیدھے ہاتھ کے اگر انگوٹھے کا یک پو رپہلے سے کٹاہواہو، اور مجرم دوسر اپور بھی کاٹ دے، تواگر مجرم کا انگوٹھ اسالم ہو، تو قصاص لینا ممکن نہیں ہے، کیونکہ قصاص کا مطلب میہ ہوگا کہ محبیٰ علیہ کے ایک پور کے بدلے میں مجرم کے دوپور کٹ جائیں، جن میں مما ثلت موجود نہیں ہے۔ اس لئے قصاص کے استیفاء کے متعذر ہونے کی بناء پر قصاص نہیں لیاجائے گا، بلکہ محبیٰ علیہ کو دیت دلوائی جائے گی۔(54)

عقوبات تبعیہ: "هي العقوبة التي تصيب الجاني بناء على الحكم بالعقوبة الأصلية ودون حاجة للحكم بالعقوبة التبعية، ومثلها حرمان القاتل من الميراث" ـ (65<sup>3</sup> جمہ: يه وه سزاے جو مجرم كواصلى سزاك تكم كى بنياد پر دى جاتى ہے اور استقل طور پر) ذيلى سزاك تكم كى ضرورت كى ضرورت نہيں پڑتى ـ اور اسكى مثال قاتل كى وراثت سے محرومى ہے ـ تبعى سزائيں دوہيں: وراثت سے محرومى اور وصيت سے محرومى ـ امام ابو حنيفہ محرات كارائے يہ ہے كہ قتل عمد، شبہ عمد، خطاء اور جارى مجرى الخطاء به تمام انواع قتل، قاتل كو درج ذيل شروط كے تحت مير اث اور وصيت سے محروم كر ديتى ہيں:

پہلی شرط: قتل براہ راست ہو، اگر قتل بالسبب ہو، تو قاتل میر اٹ سے محروم نہیں ہو گا اگر چپہ قتل عمد ہو۔ دوسری شرط: قاتل عاقل اور بالغ ہو، صغیر اور مجنون محروم نہیں ہوں گے۔

تیسری شرط: قتل عمد اور قتل شبہ عمد ظلماً ہو ، اگر قتل جائز ہے ، جیسے اپنے نفس کے دفاع میں قتل کرنا، توبیہ قتل میراث سے مانع نہیں ہے۔

واضح رہے کہ امام ابو حنیفہ اور امام محمد عیشاللہ کے نزدیک اگر ور ثاءِ مقتول اجازت دیں، تو وصیت درست ہے۔ اور امام ابو یوسف عیشاللہ کے نزدیک قاتل کے حق میں وصیت، ور ثاء کی اجازت دینے کے باوجود بھی درست نہیں ہے۔ کیونکہ وصیت سے ممانعت کی وجہ قتل ہے، ور ثاء کامفاد نہیں ہے، اور ور ثاء کی اجازت سے قتل کی وجہ ختم نہیں ہوسکتی۔ (56)

س**زاء کامقصد:** سزاء کامقصد فی ذاته مجرم کواذیت پہنچانا نہیں ہے، بلکہ سزاء مقصود تک پہنچنے کاایک وسیلہ ہے اور وہ مقصد اس کی اصلاح و تہذیب اور تطہیر ہے۔ اسی طرح معاشر ہے کو عبرت دلانا ، جذبہ انتقام کی آگ کو بجھانا اور معاشرے کو جرائم وفساد سے محفوظ رکھنا بھی سزاء کامقصد ہے۔ <sup>(68)</sup>

قرآن وسنت اور اجماع سے ماخوذ فوجداری قوانین میں قیاس کا کردار: واضح رہے کہ قیاس مظہر للحم ہے اور مثبت للحم نہیں ہے۔ بالفاظ دیگر قیاس کی حیثیت تشریعی نہیں ہے، بلکہ تفسیری ہے۔ اس سے کسی تعلم شرعی کا اثبات نہیں ہوتا، بلکہ قرآن و سنت اور اجماع میں چھے ہوئے کسی مسئلے کا تعلم ظاہر کرتا ہے۔ اس کی مثال بیہ ہے کہ اگر کسی کمرے میں تین چیزیں پڑی ہوں اور دو مل جائیں اور ایک چیز اندھیرے، چھوٹا ہونے اور باریک پن کی وجہ سے تلاش کے باجو دنہ ملے۔ توکوئی شخص اگر اس کی تلاش کے لیے ٹارچ کا سہار الے لے، اور اس سے وہ کمرے کے کسی کونے میں مل جائے، تو اب یہاں یہ نہیں کہا جاسکتا کہ بیچیز ٹارچ میں موجود تھی، بلکہ یہ کہا جائے گا کہ یہ چیز باقی دو چیز وں کی طرح کمرے میں پڑی تھی، لیکن ٹارچ کی روشنی کی وجہ سے چیز ٹارچ میں موجود تھی، بلکہ یہ کہا جائے گا کہ یہ چیز باقی دو چیز وں کی طرح کمرے میں پڑی تھی، لیکن ٹارچ کی روشنی کی وجہ سے

وہ سامنے آئی۔ یہی مثال قباس کی ہے کہ قباس سے تھم کااثبات نہیں ہو تابلکہ اظہار ہو تاہے ،اور اس کی حیثیت تشریعی نہیں ہے ، بلکہ تفسیری ہے۔ اس لیے قیاس کا جراء قر آن وسنت اور اجماع تینوں میں ہو تاہے۔

ا قوام عالم کی تاریخ اس بات پر گواہ ہے کہ قانون ساز ہمیشہ افراط و تفریط کے شکار رہے ہیں۔ اس لیے اللہ تعالی نے یہ پیند نہ کیا کہ انسانی عقل انسانی زندگی کے بنیادی تحفظات کواپنی نئی نئی موشگافیوں سے نقصان پہنچاتی رہے۔ لہٰدااس نے کامل مہر بانی سے بنیادی جرائم کی سزائیں خود ہی واضح طور پر مقرر فرماکر ان کی تحدید و تشکیل فرمائی۔ چنانچہ اس ضمن میں زیر نظر مقاله تعارف موضوع، عقوبات كامفهوم اور ان كي قسام اور عقوبات كي تحديد و تشكيل ميں ادله اربعه قر آن وسنت،اجماع اور قیاس کے کر دار ، خلاصۃ البحث اور نتائج البحث کی وضاحت کر تاہے۔

## نتارئج البحث

- شریعت اسلامیہ میں سزاء در حقیقت وہ زواجر ہیں جو شارع کے احکام کی نافر مانی کرنے والوں کے لیے ہیں تا کہ وہ بذات خود اور دوسرے لوگ اسی طرح کے جرم کامر تکب نہ ہوں۔
- سز اءبظاہر اپنی تمام صور توں اور شکلوں میں مجر م کو درد اور تکلیف میں مبتلا کرناہے ، لیکن اثر اور نتیجے کے اعتبار سے یہ مجرم اور معاشرے کے لیے ایک رحمت اور ان کے مفاد میں ہے۔ سزاء کے طور پر ملنے والا درد اور تکلیف ہر انسان کو ارتکاب جرم سے روکتاہے، جو کہ جرم روکنے کا مثبت ذریعہ ہے۔اوریہی معاشرے کاعمومی مفادہے۔
- سزاء دینے میں انصاف کو یقینی بنانااسلامی فوجداری قانون کی اہم خوبیوں میں سے ہے۔اس لیے شارع نے ہر جج کو اس یات کا حکم دیاہے کہ وہ انصاف کے ساتھ فیصلہ صادر کرے۔اسی وجہ سے جج کے لیے یہ جائز نہیں ہے کہ وہ سزاء کے اطلاق میں امیر اور غریب، طاقتور اور کمز ور میں فرق کرے۔
- اسلامی فوجداری قانون میں سزائیں سخت ہیں اور اس میں مجر م کو پہنچنے والی تکلیف بھی ہے، لیکن یہ انسانی و قار کے منافی نہیں ہیں۔ ایسے اعضاء جن کو سزاء کے طور پر تلف کرنے یا مارنے سے موت واقع ہوسکتی ہے، اسلامی فوجداری قانون ایسے اعضاء کو تلف کرنے یامارنے سے منع کر تاہے اور اس کی متبادل سزاء تجویز کر تاہے۔
- شریعت اسلامیہ میں عقوبات لو گوں کے مصالح کے لیے ہیں اور مفاسد کو دور کرنے کے لیے ہیں۔ کیونکہ ان سے مقصود لو گوں کے دین ،مال ، جان ،عقل اور نسل کا تحفظ ہے۔ تو ان سزاء کی عدم تنفیذ ایک مفسدہ عظیمہ ہے۔
- مختلف زمانوں میں انسانی وضع کر دہ فوجداری قوانین افراط و تفریط پر مبنی ہیں۔ جب کہ اسلامی فوجد اری قوانین عدل و انصاف اور معاشرے میں امن وامان کے قیام کے لیے ایک مؤثر ذریعہ ہیں۔اور ان قوانین کی تشکیل میں قر آن وسنت،اجماع اور قیاس کااہم کر دارہے۔اور ان کے کوڑ آف پر وسیجر کی وضاحت فقہی کتب میں بالکل واضح طور پر موجو دہے۔

## حواشى وحواله جات

(1<sup>)</sup> سورة البقرة 2 : 49

يشاور اسلامكس: جلد 14 شاره 1

- (2) امداد صابری، قدیم هندوستان کی تاریخ جرم وسزاء، طن( د بلی: بمبیئی پریس سطن) '1: 47۔
- (3) مسلم بن حجاج، القشيرى (م 261هـ) المسند الصحيح المختصر، الطبعة الاولىٰ (بيروت: دار الكتب العلمية ' 1412هـ) '، 29 كتاب الحدود، 6 - باب رجم اليهود أهل الذمة في الزين' حديث نمبر 26 - 1699 \_
- (4) چنانچہ علامہ وھبہ الزحیلی نے ایک عنوان قائم کیا ہے کہ: " مفاهیم عابة عن الجریمیة واُ وضائھا فی العصر الحاضر بسبب غیبیة الوازع الدینی "ترجمہ: جرائم کے مفاہیم عامہ اور دینی موانع کے معدوم ہونے کی وجہ سے عصر حاضر میں جرائم کی صورت حال۔ اس کے ذیل میں متعدد ممالک میں جرائم کا تجزیہ پیش کیا گیا ہے۔ (وہبہ بن مصطفیٰ، الزحیلی (م 1436ھ) الفیقۂ الاِسلامیُّ واُداتُنہُ، الطبعة الرَّابعة (دمثق: دارالفکر، سطن)'7: 5288)۔
  - <sup>(5)</sup> سورة الحديد 57 : 25
- (6) عبدالقادر عودة (م 1373هـ) التشريع البنائي الإسلامي مقار نأبالقانون الوضعي، طن (قاهرة: دارالحديث 1430هـ) نبذيل فقرة 1373، از جزءاول ــ (<sup>7)</sup>ابن فارس، أبوالحسين أحمد، القزويني (م 395هـ) مجمم مقاييس اللغة بم*طن (* بيروت: دار الفكر 1399هـ) نبذيل مادة "عقب" 4: -77. وابن منظور، أبوالفضل ' جمال الدين محمد بن مكرم، الافريقي (م 711هـ) كسان العرب *الطبعة* الثالثة (بيروت: دار صادر 1414 هـ) نبذيل مادة "عقب" 1: 110 619.
- (8) يه على بن محمر، ابوالحن، الماوردى بين، 364 جمرى مين بعيدا بوع، فقهاء شوافع كے محققين علاء مين سے بين، كثير التصانيف بين، ادب الد نياو الدين، الاحكام السلطانيه، النكت والعيون، الحاوى، نصيحة الملوك، تسهيل النظر، معرفة الفضائل اور الامثال والحكم وغيره آپ كى تصانيف بين للد نياو الدين، الاحكام السلطانيه، النكت والعيون، الحاوى، نصيحة الملوك، تسهيل النظر، معرفة الفضائل اور الامثال والحكم وغيره آپ كى تصانيف بين 450 جمرى مين بغداد مين آپ كى وفات بمو كى \_ (الذهبى، أبوعبد الله محمد بن أحمد (م 748هـ) ميز ان الاعتدال الطبعة الأولى (بيروت: دار ابن كثير 1406هـ) 5: 218 ـ 328 كان محمد، ابوالحس، الماوردى (م 450هـ) الأحكام السلطانية، طن (قاهرة: دار الحديث 1427هـ) 1: 325
- (10) یہ محمد بن عبد الواحد بن عبد الحمید بن مسعود، الیوای، السکندری، کمال الدین، ابن ہمام کے نام سے مشہور ہیں، 790 ججری میں اسکندریہ میں پیداہوئے، اور ایک عرصے تک حلب میں رہے، علاء احناف میں سے ہیں، آپ کی بعض تصانیف: فتح القدیر فی شرح الہدایہ، التحریر فی اصول الفقہ، المسایرة فی العقائد المنجیة فی الاخرة اور زاد الفقیر وغیرہ ہیں، آپ کی وفات 861 ججری میں قاہرہ میں ہوئی۔ (محمد بن عبد الرحمن بن محمد السخاوي (م م محمد)، الضوء اللامع، طن (بیروت: منشورات دارمکتبیة الحیاة 'سطن)' 8: 127ء عبد الحی' شذرات الذھب 9: 437)
  - (11) محمد بن عبد الواحد السيواسي المعروف بابن الهمام (م 861هـ) فقّ القدير 'طن (بيروت: دار الفكر سطن )' 5: 212-
- (12) عبد القادر عودہ شہید ترخیلت بیسویں صدی کے عظیم اعلام میں سے ہیں۔ 1906ء میں مصر میں آپ کی ولادت ہوئی۔ قاہرہ میں لاء کالج سے 1930ء میں سندِ فرانسیں استعار کے ان بڑے مخالفین میں سے 1930ء میں سندِ فرانسیں استعار کے ان بڑے مخالفین میں سے سنے جنہیں بعد ازاں 1954ء میں سزائے موت دے دی گئی۔ (احمد، الخلیل حامدی، انوان المسلمون تاریخ دعوت، طن (لاہور: اسلامک پبلیکیشنز پراکیکیشنز میں 8118
  - (13)عوده،عبدالقادر،التشريع الجنائي،بذيل فقره438،از جزءاول
- (14) احمد فتحی بھنسی کی تصنیف کر دہ کتب کے مقابلے میں ان کی زندگی کے بارے میں معلومات بہت کم ہیں۔ تاہم اتنامعلوم ہے کہ آپ مصری شہری ہیں اور شریعت اسلامیہ میں ڈاکٹریٹ کی ڈگری حاصل کی ہے اور آپ کی متعدد کتا ہیں ہیں، جن میں الحد والتعزیر الموسوعة الابجدیة الفقه الجنائی فی

الشريعة الاسلامية - الدية في الاسلام - القانون البخائي في الشريعة الاسلامية مشهور بين ـ اور قاہره كے انسٹي ٹيوٹ آف اسلامک اسٹٹریز میں اعلیٰ عبد بے http://v- dated 09-09-2023 رہے۔ 2023-09-09-09 لير فائز رہے، اور يونيورسٹی آف سوڈان میں بھی پڑھاتے رہے۔ 1r.blogspot.com/2013/07/blog-post 379.html

(15) بهنسي، احمد فتحي 'الدكتور (تون) العقوبة في الفقه الاسلامي 'الطبعة الخامسة (القاهرة: دار الشروق 1403هـ)' 1: 13 -

(16) ابن فارس، مجمّ مقاييس اللغة ، 5 : 11 - عمر ، أحمد مختار (1424 هـ) ، مجمّ اللغة العربية المعاصرة 'الطبي*ة الأولى* (القاهرة: عالم الكتب1429 هـ) ' 3: 1823 .

(17) ابن سليمان، الإمام مثم الدين أحمد (م1428 هـ) 'الإيضاح في شرح الإصلاح في الفقه الحفى ' طن' (بيروت: دار الكتب العلمية سطن) ' 2 :4. السيد، يونس عبدالقوى (1424 هـ) ' الجريمية والعقاب في الفقه الإسلامي 'طن (بيروت: دار الكتب العلمية سطن) ' 1 : 8.

(18) عبدالقادر عودة 'التشريع البخائي 'بذيل فقرة 137 ،از جزءاول \_

(19) سورة البقرة 2 : 178\_

(20) سورة بني اسرائيل 17 : 33-

<sup>(21)</sup> سورة المائدة 5 : 45\_

<sup>(22)</sup>سورة النحل 16 : 126\_

(23) مالك رام' حموراني اور بالمي تهذيب و تدن' طن' (نئي د ، بلي: مكتبه جامعه لميشدٌ سطن)' ص52

(24) امداد صابری و قدیم ہندوستان کی تاریخ جرم وسزاء و طن ( د ہلی: جمبئی پریس سطن ) ' 1 : 47۔

https://www.amnesty.org/en/what-we-do/death-

(25)

#### penalty/#:~:text=Amnesty 20International

 $^{2}$ 20holds $^{2}$ 20that $^{2}$ 20the,by $^{2}$ 20the $^{2}$ 20UN $^{2}$ 20in $^{2}$ 201948.

Dated: 10-09-2023.

<sup>(26)</sup>سورة البقرة 2 : 179\_

<sup>(27)</sup> سورة النسآء 4: 92\_

(28) محمد بن عيسى، ابوعيسى الترمذي (م 279 هـ) سنن الترمذي، الطبعة الثانية (مصر: شرسة مكتبة ومطبعة مصطفى البابي الحلبي ' 1395 هـ) ' 14 - أبواب الديات، حديث نمبر 1387 -

(29) عمر بن على، سراح الدين، ابن الملقن (م804هـ )البدر المنير، الطبعة الاولى (رياض: دارالهجرة 1425هـ) ' 8: 410،409 ـ

<sup>(30)</sup> احمد بن شعيب، ابوعبد الرحمٰن، النسائي (م 303هـ) السنن الصغرى، الطبعة الثانية (حلب: مكتبة المطبوعات الإسلامية ' 1406هـ) ' 45- كتاب القباية، حديث نمبر 4800-

(31) البخاري، محمد بن إساعيل ' الجامع الصحيح، 64- كتاب الديات، حديث نمبر 6894-

(<sup>32) الط</sup>حاوي أحمد بن محمد بن سلاية' أبو جعفر (م 321هـ) شرح معاني الآثار الطبعة: الأولى ( القاهرة: عالم الكتب1414هـ)' كتاب الجنايات' باب ما يجب في قتل العمد وجراح العمد' حديث نمبر 4996\_

(33) ابن منظور، لسان العرب، بذيل مادة "حدد" 3: 140\_

(34) محمد بن أحمد ،السرخسي (م 48هه) المبسوط، طن (بيروت: دار المعرفة ، 1414هه) ٬ 9 :36-

(35) وهيه الزحيلي 'الفِقُهُ الإسلاميُّ وأَدَّتُهُ ، الطبعة الرَّابعة '7: 5275 –

(36) مسلم بن حجاج ' 29- كتاب الحدود ، 3- باب حد الزني 'حديث نمبر 12 - 1690 -

(<sup>37) عل</sup>ى بن عمر، ابوالحن، دار قطن (م 385ھ) سنن الدار قطني، الطبعة الأولى (بيروت: مؤسية الرسالة ' 1424ھ) ' 14- كتاب الحدود والديات وغيره، حديث نمبر 3325 -

<sup>(38)</sup>سورة النور 24 : 2ـ

(<sup>(39)</sup>سورة النور 24 : 4\_

(<sup>40)</sup> المآئدة 5 : 38

(41) المآكدة 5 : 33\_

(42) مسلم بن حجاج المسند الصحيح المختصر '29- كتاب الحدود، 3- باب حد الزني ' مديث نمبر 12 - 1690-

(<sup>43)</sup> دار قطنی 'سنن الدار قطني' 14 - کتاب الحدود والديات وغيره، حديث نمبر 3325 ـ

(<sup>44)</sup> المآئدة 5 : 33

(<sup>45)</sup> الطبرى، محمد بن جرير' أبوجعفر (م 310هـ)' جامع البيان في تأويل القرآن' الطبعة الأولى (بيروت: مؤسسة الرسالة 1420هـ)' سورة المآئدة بذيل آيت نمبر 33-

(46) البخاري' الجامع الصحيح، 86- كتاب الحدود، 17- باب لَم يُسُنَّ المُرْتِدُّونَ الْحَارِبُونَ حَتَّى مَاتُوا۔

(47) ابن عابدين، رد المحتار على الدر المختار، 4: 253

(48) البخاري٬ الجامع الصحيح، 88- كتاب استتابية المرتدين والمعاندين وقتالهم، باب حكم المرتد والمرتدة واستتابتهم حديث نمبر 6922-

(49) وهبه الزحيلي' الفيِّهُ الإسلاميُّ وأدلَّتُهُ 7 : 5600\_

(50)عودة ،التشريح البنائي، بذيل فقره 444، از جزءاول 1: 632. وزيدان، عبد الكريم (م 1435 هـ) مجموعة بحوث فقعية، طن (العراق: مكتبة القدس سطن) م 397. وزيدان، عبد الكريم (م 1435 هـ) القصاص والديات في الشريعة الإسلامية 'طن (لبنان: مؤسبة الرسالة سطن) م 200. والجذي ، حسني 'المقاصد الشرعية للعقوبات في الإسلام طن (القاهرة: دار النهضة العربية سطن) م 101.

(51) سورة البقرة 2: 178 وسورة المآكدة 5: 37-

(52) مسلم بن حجاج، القشيري 'المند الصحيح المخضر، 29- كتاب الحدود ، 3- باب حد الزني 'حديث نمبر 12 - 1690 -

(53)عودة ، التشريع الجنائي، بذيل فقره 444، از جزءاول 1: 632. وزيدان، عبد الكريم مجموعة بحوث فقهية ، ص397. وزيدان، عبد الكريم 'القصاص والديات في الشريعة الإسلامية 'ص20. والجندي، حسني 'المقاصد الشرعية للعقوبات في الإسلام' ص101.

(54)عودة ،التشريع البحائي، بذيل فقره 289 ،از جزء دوم 2: 218 ــ

(55)عودة ،التشريع البخائي، بذيل فقره444،از جزءاول 1: 632.

<sup>(56)</sup>عودة ،التشريع الجنائي، بذيل فقره 224، 229، از جزء دوم 2: 186 و188\_

<sup>(57)</sup>عودة ، التشريع الجنائي، بذيل فقره 444 ، از جزءاول 1: 632. وزيدان، عبد الكريم' مجموعة بحوث فقهية ، ص397. وزيدان، عبد الكريم' القصاص والديات في الشريعة الإسلامية 'ص20. والجندي، حسني' المقاصد الشرعية للعقوبات في الإسلام' ص101.

(58) وهبه الزحيلي' الفيثيةُ الإسلاميُّ وأدليَّتُهُ 7 : 5302 تا 5306\_